

दिनाङ्क :- 15.09.2026

प्रातः - 06:55

अथवार्ता:

जयशंकर-ब्रिक्स

भारतस्य कूटनीतिक-औन्नत्यं प्राकटयन् विदेश-मन्त्री डॉ. एस. जयशङ्करः प्रावोचत् यत् ब्रिक्स-मञ्चे वैश्विक-नेतृणाम् उपस्थितिः भारतस्य प्रभावातिशयं अदर्शयत्। वार्ताहरान् सम्बोधयन् डॉ. जयशङ्करः न्यगादीत् यत् एतत् सम्मेलनं अति-ध्रुवीकृते जगति ☐योजितं गतम्, यस्य समीक्षणं महदावश्यकम् अस्ति।

भारतस्य अध्यक्षतायां राष्ट्रिय-राजधान्यां नवदेहल्यां विगत-भानुवासरे निर्वृतस्य अस्य दिवसद्वयात्मक-शिखर-सम्मेलनस्य सफल-☐योजनाय सदस्य-देशैः भारतस्य कूटनीतिक-नेतृत्वस्य अथ अबाधित-प्रामाण्यस्य मुक्तकण्ठेन प्रशंसा विहिता।

राजस्थान-निर्वाचन

राजस्थान-राज्यस्य नगर-निकाय-निर्वाचनेषु भारतीय-जनता-दलस्य विजयानन्तरं प्रधानमन्त्री नरेन्द्र मोदी राजस्थानस्य जनतां प्रति ☐भारं प्राकटयत्। एकस्मिन् सामाजिकान्तर्जालीय पटले प्रधानमन्त्रिणा प्रोक्तं यत् दलस्य एषः विजयः असत्यस्य प्रतिध्वनेः उपरि सत्यस्य विजयस्य एका अबाधिता सिद्धिः वर्तते। मोदिना प्रतिपादितं यत् राजस्थानस्य प्रज्ञावता जनसमूहेन पुनरेकवारं स्पष्टीकृतं यत् ते 'द्वि-यन्त्र-सर्वकारस्य' नेतृत्वे सञ्चालितानाम् अभ्युदय-सुशासन-नीतीनां पूर्णं समर्थनं कुर्वन्ति।

आरबीआई-दिशानिर्देशः

जाल-अपराध-संशये बैङ्क इत्येतैः अद्यप्रभृति सम्पूर्ण-कोष-स्थगनस्य स्थाने केवलं विवादित-धनांशस्य एव स्थगनं विधास्यते। सहस्र-रूप्यकाणाम् अथवा तदधिकस्य सन्दिग्धव्यवहाराणां प्रकरणे कृत्रिम-बुद्धि-माध्यमेन निरीक्षणं भविष्यति। एषः नियमः सप्तविंशत्युत्तरद्विसहस्रतमवर्षस्य अप्रैलमासस्य प्रथम-दिनाङ्कात् प्रभावि भविष्यति।

झारखण्ड-परीक्षा

परीक्षा-पारदर्शितां रक्षितुं झारखण्ड-सी.ई.डी.-रक्षिभिः द्वौ अभियुक्तौ निगृहीतौ। सी.ई.डी.-विभागेन प्रतिपादितं यत् धनं गृहीत्वा परीक्षा-सफलतायाः मिथ्या-प्रतिश्रुतिं ददत् सञ्जीत-कुमारः निगडितः। अपरञ्च जे.एस.एस.सी-सी.जी.एल-परीक्षा-प्रकरणे पश्चिम-बङ्गालात् अभियुक्तः दिलीप-पासवानः न्यायिक-अभिरक्षायां प्रेषितः।

न्यायालय-परिवादाः

भारतस्य मुख्य-न्यायाधीशेन सूर्यकान्तेन न्यायाधीशानां विरुद्धं परिवादानां निवारणाय सर्वोच्च-न्यायालयेन उच्च-न्यायालयैश्च विकसिता व्यवस्था सुदृढा अतीव प्रत्युत्तरशीला, समयोचिता च वर्णिता। अनेनैव तेन न्यायपालिकायां निरन्तर-परिष्कारस्य अधिक-पारदर्शकतायाश्च □वश्यकतायां बलं प्रदत्तम्।

ह्यः नवदिल्ल्यां प्रत्यक्ष-न्याय-प्रदानम् न्याय-व्यवस्थायाः स्तम्भ-रूपेण पारदर्शिता जन-विश्वासश्च इति विषयम् □धृत्य □योजिते षष्ठे राम-जेठमलानी-स्मृति-व्याख्याने मुख्य-भाषणं कुर्वन् मुख्य-न्यायाधीशः अवोचत् यत् परिष्कारः एव शाश्वत-नियमः भवेत्, अथ किमपि संस्थानं जडत्वं प्राप्य गर्वम् अनुभवितुं न शक्नोति।

अमरीका-ईरान

समुद्र-सुरक्षां प्रति संशयम् उत्पादयन् अमेरिका-ईरान-देशयोः प्रत्यग्रः विवादः समुद्भूतः। ईरानीय-सैन्य-दलेन □ख्यातं यत् तैल-पोतः सुरक्षा-सीमाम् अतिक्रम्य जल-सुरङ्गेन विस्फुटितः। परम् अमेरिका-देशस्य मध्य-कमांड-विभागेन अस्य खण्डनं कुर्वता प्रतिपादितं यत् ईरानीय-ड्रोन् इत्यनेन एव अस्य पोतस्य उपरि □क्रमणं विहितम्।

नेपाल

नेपालस्य विद्युत्-सङ्कटं अपाकर्तुं भारत-सर्वकारः अग्रे □गतः। भारतेन दिसम्बर मासस्य एकत्रिंशत् दिनांकं यावत् प्रतिदिनं विद्युत्-निर्यातं अन्वामोदि। नेपाले □प्लावेन जलविद्युत्-परियोजनाः विनष्टाः सञ्जाताः, येन विद्युत्-उत्पादनं प्रतिरुद्धम् अभवत्। भारतस्य अस्य सहयोगस्य नेपाल-देशेन प्रशंसा कृता।

ऋतु

प्रकृति-कोपस्य सङ्केतं दधत् भारतीय-ऋतु-विज्ञान-विभागः प्रत्यपादयत् यत् अद्य दिल्ली-हरियाणा-असम-प्रभृति-राज्येषु अति-वृष्टिः निपतिष्यति। विभागेनानेन प्रख्यापितं यत् दक्षिण-भारते अपि अतिवृष्ट्या जन-जीवनं प्रभावितं भविष्यति। अपरञ्च □गामि-दिनत्रये बिहारे झारखण्डे च वज्रपातात् सतर्कता □चरणीया।

॥ ति वार्ता ॥